

स्वातंत्र्यपूर्व काळापासून प्रामुख्याने सांगली जिल्ह्यासह संपूर्ण महाराष्ट्रात एक प्रेरणादायी व्यक्तिमत्त्व म्हणून सातत्याने प्रकाशात असणाऱ्या क्रांतिसिंहांचे ६ डिसेंबर इ.स. १९७६ वाळवा मध्ये निधन झाले. मला वाळव्यामधेच दहन करण्यात यावे ही त्याची इच्छा होती त्यानुसार वाळव्यामधेच दहन करण्यात आले.

चिखलदरासह गाविलगड किल्ला, नरनाळा किल्ल्याच्या पर्यटन विकासाला गती द्या!

आ. रवी राणा यांचे निर्देश, मंत्रालयात समितीच्या बैठकीत विविध विषयांवर चर्चा

प्रतिनिधी ५ ऑगस्ट

अमरावती : कर्जत एन डी फिल्म स्टुडिओ गोंरेगावचे धर्तीवर चिखलदरा येथे फिल्म स्टुडीओ उभारा, विदर्भाचे नंदनवन चिखलदरा, गाविलगड किल्ला, नरनाळा किल्ला यांच्या पर्यटन विकासाला गती द्या, असे निर्देश अध्यक्ष आ.रवी राणा यांनी समितीला दिले.

राज्यातील गरजू आणि पात्र कलावंतांना थकीत मानधन तातडीने वितरित करण्यात यावे, 'गरजू कलावंत' या संकल्पनेची स्पष्ट व्याख्या निश्चित करण्यात यावी तसेच राज्यातील ज्येष्ठ व गरजू कलावंतांचा शोध घेऊन त्यांची माहिती जिल्हाधिकार्यांमार्फत संकलित करून समितीसमोर सादर करण्यात यावी, असे निर्देश विधानसभा आश्वासन समितीचे अध्यक्ष आमदार रवी राणा यांनी मंत्रालयात झालेल्या समितीच्या बैठकीत संबंधित अधिकार्यांना दिले.

बैठकीत सन २०१५ पासून प्रलंबित असलेल्या मानधन प्रस्तावांचा आढावा घेण्यात आला. अनेक प्रस्ताव अद्याप मंजूर न झाल्याबद्दल समितीने तीव्र नाराजी व्यक्त केली. सर्व जिल्हाधिकार्यांनी पात्र लाभार्थ्यांची पडताळणी करून सविस्तर अहवाल समितीकडे सादर करावा, तसेच लोकप्रतिनिधींना विश्वासात घेऊन पात्र कलावंतांचे थकीत मानधन तातडीने वितरित करावे, असे



निर्देश देण्यात आले. पर्यटन विकासाबाबत चित्रनगरी, राधानगरी, भुदरगड आणि इतर महत्त्वाच्या पर्यटनस्थळांचा पर्यटन विकास आराखड्यात समावेश करून त्यांचा सर्वगीण विकास करावा, तसेच पर्यटन हब म्हणून आवश्यक पायाभूत सुविधा निर्माण करण्यावर भर देण्यात आला. तसेच चिखलदरा, धारणी, प्राचीन गाविलगड किल्ला आणि नरनाळा किल्ल्यांची प्रत्यक्ष पाहणी करून पर्यटन विकासाला गती देण्याचे निर्देश देण्यात आले. गड-किल्ल्यांच्या संवर्धनाबाबत समितीने विशेष भर देत राज्यातील ऐतिहासिक किल्ल्यांवर आवश्यक मनुष्यबळ उपलब्ध करून सुरक्षा रक्षकांची नियुक्ती करावी, पर्यटकांच्या सुरक्षेसाठी प्रभावी उपाययोजना कराव्यात आणि किल्ल्यांवर घडणाऱ्या अपघात व अनुचित घटना रोखण्यासाठी तातडीने कार्यवाही करावी, असे निर्देश दिले. ऐतिहासिक नरनाळा आणि गाविलगड किल्ल्यांकडे विशेष लक्ष वेधत या दोन्ही किल्ल्यांच्या संवर्धन, दुरुस्ती, संरक्षण आणि पर्यटन विकासासाठी आवश्यक सर्व उपाययोजना करण्याचे आदेश संबंधित विभागांना देण्यात आले. या बैठकीस विधानसभा

समन्वयाने कार्यवाही करण्याचे निर्देश

»बैठकीत समितीने प्रलंबित आश्वासनांची वेळेत पूर्तता करण्यासाठी संबंधित विभागांनी समन्वयाने कार्यवाही करून निश्चित कालमर्यादित अहवाल सादर करावेत, असे निर्देश देत कलावंत कल्याण, पर्यटन विकास, गड-किल्ल्यांचे संवर्धन आणि फिल्म सिटी व्यवस्थापन या विषयांवर तातडीने प्रभावी कार्यवाही करण्यावर भर दिला.

»जिल्ह्यात १०० गरजू कलावंतांना मानधन देण्याचा प्रोविजन आहे परंतु लोकप्रतिनिधींना विश्वासात घेऊन त्यांचे शिफारशीने ते प्रस्ताव तपासून तातडीने वितरित करा.

-आ.रवी राणा,
विधानसभा आश्वासन समितीचे अध्यक्ष

आश्वासन समितीचे अध्यक्ष आमदार रवी राणा यांच्यासह समितीचे सदस्य आमदार राजेश पवार, आमदार समीर मेघे, आमदार अनुपभैर्या अग्रवाल, आमदार विनोद अग्रवाल, आमदार विक्रम पाचपुते, आमदार सचिन कल्याणशेट्टी, आमदार पराग शाह, आमदार रमेश कराड, आमदार किशोर पाटील, आमदार अमोल पाटील, आमदार प्रदीप जयस्वाल, आमदार किरण सामंत, आमदार हिरामण खोसकर, आमदार संजय बनसोडे, आमदार दौलत दरोडा, आमदार वरुण सरदेसाई, आमदार अमित झनक आणि आमदार राजू खरे यांच्यासह पर्यटन विभागाचे संचालक विकास पानसरे, महाराष्ट्र पर्यटन

विकास महामंडळाचे (एमटीडीसी) व्यवस्थापकीय संचालक नीलेश गटणे, सहसंचालक संतोष जाधव, सांस्कृतिक कार्य विभागाचे अधिकारी गि. नि. यादव, सुनिल किसन सूर्यवंशी, सुमंत पास्टे, नरेश वान्हळ, पुरातत्त्व व वस्तुसंग्रहालय संचालनालयाच्या संचालक तेजस मदन गर्णे, पर्यटन विभागाचे उपसचिव विजय कृष्णाजी पोवार व संजय रोकाडे, जिल्हा नियोजन अधिकारी वैभव कुलकर्णी, विक्रम देशमुख, यशवंत थोरात, राहुल पवार, संसदीय कार्य विभागाचे अवर सचिव अनिल गणे, कार्यकारी अभियंता सचिन पाटील यांच्यासह विविध विभागांचे वरिष्ठ अधिकारी उपस्थित होते.

'भारत कृषक'ची वृक्षरोपण मोहीम सुरू

प्रतिनिधी ५ ऑगस्ट

अकोला: १ ऑगस्ट २०२६ पासून भारत कृषक समाजाची राज्यभर वृक्षरोपण मोहिमेची सुरुवात भंडारा, चंद्रपुर जिल्ह्यापासून पवनी, मोहाडी, वरोरा, भ्रदावती येथील शाळा, कॉलेज, पोलीस स्टेशन, मंदिर, कॉलनीज, कार्यालय अशा विविध ठिकाणी वृक्षरोपण करून करण्यात आली.त्यावेळी शाळेच्या मुला-मुलींनी, फ्रेंडशिप डे च्या निमित्ताने झाडांलाच मित्र बनवून त्याची देखभाल करून त्याला जगवण्याची जबाबदारी सुध्दा घेतली. यावेळी चेअरमन डॉ. प्रकाश मानकर, डॉ. रमेश ठाकरे, राजेंद्र गावडे, डॉ. यशवंत घुमे, प्रा. नामदेव उमाळे, प्रा. काकडे, प्रा. आमामकर, प्रा.डी सावे, पोलीस उपनिरीक्षक योगेश्वर पारधी, अविनाश चौधरी, देवा मिरासे, मदनलाल बागडे, विलासराव गायधने, नारायणराव पागोनियाल, नरेश गोबाडे, सुहासराव टोंग, राजेश्वर गोडे, मेघराम जंजाळ, तुकाराम बोद्रे, अमोल बान्डबुचे, माधव भारसाकळे, कैलास इंगळे, इत्यादि तसेच शाळा कॉलेजचे मुले-मुली मोठ्या प्रमाणावर उपस्थित होते.

विनापरवानगी औदुंबराचे वृक्ष तोडल्याचा आरोपीवर गंभीर आरोप

अकोल्यातील खदान पोलिसांत आरोपीविरुद्ध तक्रार

प्रतिनिधी ५ ऑगस्ट

अकोला: सहकार नगर परिसरात ६० वर्षे जुने औदुंबराचे धार्मिक पवित्र असलेले झाड विनापरवानगी तोडल्याचा धक्कादायक प्रकार समोर आला आहे. याप्रकरणी वृक्षमित्र अजय गावडे यांनी खदान पोलीस ठाण्यात आरोपी रौनक भिमजियानी विरुद्ध तक्रार नोंदवली आहे. अकोल्यातील सहकार नगर येथे राहणाऱ्या रौनक भिमजियानी यांनी आपल्या घराच्या बांधकामादरम्यान लगतच्या शासकीय जागेतील ६० वर्षे जुने औदुंबराचे झाड विनापरवानगी तोडल्याचा आरोप आहे. धार्मिकदृष्ट्या अत्यंत पवित्र मानल्या जाणाऱ्या आणि परिसरात पूजनीय असलेल्या या वृक्षाची फांद्या छाटून जे सी बी च्या साहाय्याने मुळापासून तोडण्याचा प्रयत्न केला गेला. याप्रकरणी अकोला महानगरपालिकेकडे तक्रार करूनही वृक्षतोड सुरूच राहिल्याने अजय गावडे यांनी खदान पोलीस ठाण्यात धाव



पेव्हर ब्लॉकसाठी थेट वृक्षांची कत्तल

»अकोला शहरात तीव्र उन्हाळ्यात अकोलेकर होरपळून जातात. तीव्र उन्हापासून संरक्षण व्हावे यासाठी गोरक्षण वरील सजग नागरिकांनी या रस्त्यावर पाच वर्षापूर्वी वृक्षरोपण करत झाडे लावले. पण, महापालिकेच्या प्रदूषण मुक्त कार्यक्रमात या ठिकाणी पेव्हर बसविण्यासाठी थेट वृक्षतोड झाल्याचा आरोप वृक्षप्रेमी अजय गावडे यांनी केला आहे.

»नेहरु पार्क समोरील ही परिस्थिती आहे. या ठिकाणी पाच वर्षापूर्वी लावलेले झाडे जेसीबीच्या सहाय्याने तोडण्यात आले. महापालिकेच्या अभियंत्यांना या विषयीची कुठलीही माहिती नाही. या भागात वृक्षबचाव आणि वृक्ष वाढविण्यासाठी दिवसरात्र एक करणारे अजय गावडे यांनी या सर्व प्रकाराला विरोध केला. या ठिकाणी लावलेल्या झाडांचे संरक्षण करत त्यांना कुठलीही इजा न होऊ देता पेव्हर बसविण्याचे काम करता येते. पण, बेकायदेशीर वृक्षतोड करून विकास कामे करू देणार नाही असा स्पष्ट संदेश अजय गावडे यांनी दिला आहे.

घेतली. या बेकायदेशीर कृत्यामुळे निसर्गाची हानी तर झालीच, शिवाय हिंदू धर्माच्या भावनाही दुखावल्या आहेत. आरोपीवर गुन्हा दाखल करण्याची मागणी आता होत आहे.

संजय गांधी व श्रावणबाळ योजनेचे लाभार्थी वायावर

प्रतिनिधी ५ ऑगस्ट

अकोला : राज्यातील लाखो निराधार, वृद्ध आणि दिव्यांग आपल्या उदरनिर्वाहासाठी शासनाच्या संजय गांधी व श्रावण बाळ योजनांवर अवलंबून आहेत. परंतु मागील अनेक दिवसांपासून निराधार लाभार्थ्यांना योजनेचे पैसे न मिळाल्याने त्यांच्यासमोर उपासमारीचे संकट उभे ठाकले आहे . निराधार लाभार्थ्यांसाठी जीवनेरेश ठरलेल्या संजय गांधी निराधार योजना व श्रावणबाळ सेवा राज्य निवृत्तितेतन योजनेचे कामकाज 'एसएस' पोर्टलच्या तांत्रिक बिघाडामुळे ठप्प झाले असून,



जिल्ह्यातील लाभार्थ्यांना मोठ्या मनस्तापाला सामोरे जावे लागत आहे. sas.mahait.org हे अधिकृत पोर्टल गेल्या काही दिवसांपासून नियमितपणे सुरू होत नसल्याने योजनांशी संबंधित सर्व ऑनलाइन प्रक्रिया अक्षरशः ठप्प झाल्या आहेत. या गंभीर समस्येकडे विभागीय आयुक्त, जिल्हाधिकारी आणि अकोला तहसीलदारांनी त्वरित लक्ष द्यावे अशी मागणी संजय गांधी

पोर्टल ठप्प; लाभार्थ्यांवर उपासमारीची वेळ

निराधार योजनेचे लाभार्थी करीत आहेत. तसेच पोर्टल बंद असल्याने नवीन अर्जाची नोंदणी, लाभार्थ्यांची पडताळणी व मंजुरी, त्रुटी दुरुस्ती, डीबीटी संदर्भातील प्रक्रिया तसेच इतर सर्व ऑनलाइन कामे पूर्णपणे ठप्प झाली आहेत. परिणामी निराधार, वृद्ध, दिव्यांग आणि इतर गरजू लाभार्थ्यांना वारंवार तहसील कार्यालयाच्या फेऱ्या माराव्या लागत असून, आर्थिक नुकसानासोबतच मानसिक त्रासही सहन करावा लागत आहे. हे पाहता या योजनेचे काम सुरळीत करून निराधार लाभार्थ्यांना त्यांचे मानधन त्वरित मिळावे अशी मागणी होत आहे

ऑपरेशन प्रहार' अंतर्गत 4 जुगार अड्ड्यांवर धाड

प्रतिनिधी ५ ऑगस्ट

अकोला: अकोला शहरातील अवैध धंद्यांचे समूळ उच्चाटन करण्यासाठी स्थानिक गुन्हे शाखेने 'ऑपरेशन प्रहार' अंतर्गत धडक कारवाई केली आहे. शहर व परिसरातील ४ वेगवेगळ्या जुगार अड्ड्यांवर धाडी टाकून पोलिसांनी १८ आरोपींना ताब्यात घेतले असून, त्यांच्याकडून रोख रक्कम व जुगाराचे साहित्य असा एकूण ७५,२३० रुपयांचा मुद्देमाल जप्त केला आहे. पोलीस अधीक्षक अर्चित चांदक यांच्या सूचनेनुसार स्थानिक गुन्हे शाखेचे पोलीस निरीक्षक नितीन लेव्हरकर यांच्या मार्गदर्शनाखाली ३ आणि ४ ऑगस्ट रोजी ही विशेष मोहीम राबवण्यात आली.



This
Friendship
Month

Stronger Connections, Better Moments
with **RRC Broadband**

From late-night talks to movie nights,
stay connected with those who matter most.

70 Mbps Speed
up to **4100**** Rs

For **12 Month** Subscription

Contact us to Subscribe



+91 9075012854
+91 9075019772


